

اجتہاد کا تاریخی پس منظر

(۸)

جناب مولانا محمد تقی امینی صاحب ناظم دینیات مسلم لونیورسٹی علی گڑھ مفسر کے مقابل مفسر کے مقابل مجل ہے کہ جس سے نہ حکم واضح ہو اور نہ واضح کر نیوالا مجل ہے کوئی قرنیہ موجود ہو، اس میں تمام وہ شرعی اصطلاحات داخل ہیں جن کے لغوی معنی کچھ اور ہیں لیکن شرحیت نے ان سے اصطلاحی معنی مراد لئے ہیں، مثلاً صلوة کے معنی لغت میں دعا، ہیں اور اصطلاح میں خاص عبادت زکوٰۃ کے معنی لغت میں بڑھانا ہیں اور اصطلاح میں مقررہ مقدار اللہ کی راہ میں خرچ کرنا۔

اسی طرح مجل وہ بھی ہے جس میں کئی معنوں کا ہجوم ہو اور وجہ ترجیح نہ موجود ہونے کی وجہ سے مراد و مقصود اصل لفظ سے نہ متعین ہو سکے جب تک اس کے بارے میں سوال و استفار نہ ہو جیسے لفظ "عین" کے کئی معنی ہیں آنکھ، چشمہ، آفتاب وغیرہ جس جگہ یہ لفظ استعمال ہو اور کوئی ایک معنی مراد لینے کے لئے وجہ بھی نہ موجود ہو تو لامحالہ مراد متعین کرنے کے لئے سوال و استفار کی ضرورت ہوگی۔

اسی طرح لفظ کے کئی معنی اگرچہ نہ ہوں لیکن وہ لفظ اس قدر کم استعمال ہونے والا کہ وضاحت و تشریح کے بغیر مراد نہ متعین ہو سکے لہ جیسے لفظ "صلوة" اس آیت میں ہے جس کے معنی نہایت عریض و بے صبر ہیں۔

ان الانسان خلق هلوعاً (المعارج ۱۷) انسان جی کا کچا پیدا کیا گیا ہے۔

هلوع کی دفعاحت و تفسیر کے لئے یہ دو آیتیں ہیں۔

اذامسه اشتر جزوعاً و عاذا مہ الخیر جب اس کو برائی (ناگوار سی) پہنچتی ہے تو بے صبر ہو جاتا ہے اور جب بھلائی (موافق حالت) پہنچتی ہے تو بے توفیق ہر جاتا ہے۔

بجمل میں خفا کے | بجل میں خفی اور مشکل سے زیادہ خفا ہوتا ہے جس کے تین سبب ہیں اسباب اور اجمالی کی وہی تین شکلیں بھی ہیں :-

(۱) مشترک معنی ہوں جس میں کسی ایک معنی کی تعین کا کوئی قرینہ نہ ہو۔

(۲) شریعت نے لغوی معنی کے علاوہ خاص معنی مراد لیا ہو۔

(۳) لفظ اجنبی ہو اور زیادہ استعمال ہونے والا نہ ہو۔

ان میں سے جو بھی ہو بیان و تفسیر کے بغیر مراد و مقصود کی تعین نہیں ہوتی ہے۔

محکم (۴) محکم وہ ہے جس سے حکم اس قدر واضح ہو کہ تاویل و تخصیص البطلال و تبدیل کسی کو نہ قبول کرے اس میں دین و شریعت کے اساسی اصول داخل ہوں گے۔ مثلاً ایمان و عبادت اور اخلاق وغیرہ یا وہ شرعی احکام داخل ہوں گے جنہیں تاہید (ہمیشگی) کی قید موجود ہے جیسے پاکہ اخذہ عوتوں کو نہ تہمت لگانے والے کے بارے میں ہے۔

ولا تقبلوا الہم شہادۃً ابداناً اور کبھی انکی شہادت نہ قبول کرو۔

یا رسول اللہ صلی علیہ وسلم نے فرمایا۔

الجہاد باض منذ بعثنی اللہ الی ان جہاد باقی ہے گاجب سے مجھ کو اللہ نے رسول

بقاقل اخرا متی الدجال لہ بنایا یہاں تک کہ میری امت کے آخر میں دجال سے

لہ عبد الوہاب خلاف علم اصول الفقہ القاعدۃ الرابعۃ الخ۔ لہ ایضاً لہ تورع ا۔

لہ سنن ابی داؤد کتاب الجہاد

مفسر اور محکم میں	مفسر اور محکم میں فرق یہ ہے کہ مفسر میں نسخ کا احتمال ہوتا ہے اور محکم
فرق	میں احتمال نہیں ہوتا۔ مفسر میں بھی نسخ کا احتمال نزول قرآن کے زمانہ

تک ہے اس کے بعد مفسر محکم میں تبدیل ہو جاتا ہے کیونکہ نسخ کا زمانہ باقی نہیں رہتا
اسی بنا پر محکم کی دو قسمیں کی جاتی ہیں۔

محکم کی دو قسمیں

(۱) محکم لذاتہ اور

(۲) محکم لغیرہ

(۱) محکم لذاتہ وہ ہے جو اپنی ذات کے لحاظ سے نسخ کے احتمال کو ختم کر دے جیسا کہ
اد پر مثالیں گزر چکی۔

(۲) محکم لغیرہ وہ ہے جن میں نسخ کا احتمال نزول قرآن کا زمانہ ختم ہونے کی وجہ سے
نہ باقی رہے اس میں تمام مذکورہ صورتیں داخل ہوں گی جن میں پہلے احتمال تھا اور بعد
میں ختم ہو گیا اس لحاظ سے پورا قرآن محکم ہو گا۔ اور اس میں نسخ بمعنی تبدیلی ذات کا
احتمال نہیں ہے۔

محکم پر عمل واجب ہے اس کو ظاہر سے بھڑانے یا اس میں تاویل و تبدیل کا سوال
ہی نہیں پیدا ہوتا۔

محکم کے مقابل	محکم کے مقابل متشابه ہے کہ جس سے نہ مراد و مقصود کی وضاحت
متشابه ہے	ہو اور نہ وضاحت کے لئے کوئی خارجی قرنیہ موجود ہو۔ احکام شرعیہ

میں چونکہ اس قسم کے متشابه کا وجود نہیں ہے اس لئے یہاں اس پر بحث کی بھی ضرورت
نہیں ہے۔

منکر اور کی صورتیں	جیسا کہ اد پر ظاہر نص مفسر اور محکم کی تفصیل سے معلوم ہوا ہے کہ یہ
اور ان کا حکم	سب وضاحت میں ایک درجے کے نہیں ہیں۔ بلکہ ان میں فرق ہے

جو ٹکراؤ کے وقت ظاہر ہوتا ہے۔ مثلاً ظاہر اور نص کا ٹکراؤ ہو تو نص پر عمل ہو گا ظاہر پر نہ ہو گا۔ قرآن حکیم میں ہے

واحل لکم ما وراآء ذلکم ۱۷ ان ذمیرات (عورتوں کے ماسوا تمھارے لئے حلال ہیں۔

یہ آیت چار سے زیادہ عورتوں کے حلال ہونے میں ظاہر ہے لیکن دوسری آیت ہے فانکھوا مطاب لکم من النساء مثنی و جو عورتیں تمہیں پسند ہوں ان سے نکاح کرو۔ ثلث و دبیح ۱۸ دو دو سے خواہ تین تین سے خواہ چار چار سے یہ چار تک محدود کرنے میں نص ہے لیکن ظاہر کے مقابلہ میں نص زیادہ واضح ہوتا ہے۔ اس لئے اسی پر عمل ہو گا۔

اسی طرح نص اور مفسرین ٹکراؤ ہو تو مفسر پر عمل ہو گا نص پر نہ ہو گا جیسے رسول اللہ نے مستحاضہ (جسکو بیاری کی وجہ سے ماہوار ہی کے علاوہ خون آتا ہو) کے بارے میں فرمایا تتوضا عن کل صلوة ۱۹ وضو کرے ہر نماز کے لئے۔

یہ حدیث ہر نماز کے لئے وضو کرنے میں نص ہے جس میں احتمال ہے کہ ایک ہی وقت میں ہر نماز کے لئے علیہ علیہ وضو کیا جائے یا ہر نماز کے وقت ایک وضو کافی ہو گا۔ اگرچہ اس وقت میں کئی نمازیں پڑھی جائیں لیکن دوسری حدیث نے احتمال کو ختم کر دیا۔ توضائی لوقت کل صلوة ۲۰ تو (مستحاضہ) ہر نماز کے وقت وضو کرے۔

یہ مفسر ہے جس سے ہر نماز کے وقت ایک وضو کافی ہونے کا ثبوت ملتا ہے اس بنا پر امام ابو حنیفہ کے نزدیک حکم یہ ہے کہ ہر نماز کے وقت ایک مرتبہ وضو کرنا کافی ہو گا اس سے فرض و نفل وغیرہ جس قدر نمازیں وقت میں پڑھنا چاہئے پڑھ سکتا ہے اس مرض کی وجہ سے وضو نہ ٹوٹے گا۔

حکم کی وضاحت کے لفظ سے حکم کی وضاحت کے تحت ائمہ مجتہدین کی یہ اصطلاحیں بھی آتی
تحت چند اور اصطلاحیں ہیں۔

(۱) مشترک و مؤول۔

(۲) حقیقت و مجاز اور

(۳) صریح و کناہ

ہر ایک کی تفصیل درج ذیل ہے۔

مشترک (۱) مشترک وہ لفظ ہے جس کے دو یا کئی معنی ہوں اور ہر معنی کے لئے علیحدہ علیحدہ
وضع کیا گیا ہو۔

اشترک کی (۱) مثلاً لفظ قرع کے دو معنی اور لفظ عین کے کئی معنی اور پر گزر چکے اور ہر ایک
وجہیں کے لئے علیحدہ علیحدہ ان کی وضع ہوئی ہے۔ دو یا زیادہ معنی میں اشترک
کی کئی وجہیں ہیں۔ مثلاً

(۱) قبیلوں کا اختلاف۔ بعض قبیلے یہ دہاتھ، پورے ہاتھ کو کہتے ہیں بعض ہتھیلی
د بازو کو اور بعض صرف ہتھیلی کو کہتے ہیں۔ اہل لغت نے یہ اختلاف دیکھ کر لفظ یہ
دہاتھ کو ان تینوں میں شترک قرار دیا۔

(۲) حقیقتاً ایک ہی معنی کے لئے وضع ہو۔ لیکن مجازاً دوسرے معنی میں استعمال
ہونے لگا ہو۔ لفظ "صاع" لکڑی کا پیمانہ جو تلپنے کے لئے بنایا جاتا ہے لیکن اس سے ہرد
چیز مراد ہوتی ہے جو اس میں سما سکے۔

(۳) لغت میں ایک معنی کے لئے وضع ہو لیکن شریعت کی اصطلاح میں دوسرے معنی
مراد ہوں۔ صلوة دعا کے لئے وضع ہوا ہے اور شریعت میں خاص عبادت مراد ہے۔

”طلاق“ ہر قسم کی گلو خلاصی کے لئے وضع ہوا ہے اور شریعت میں بیوی کی گلو خلاصی مراد ہے
اشتراک اسم۔ فعل۔ حرف تینوں میں پایا جاتا ہے۔ اسم کی مثالیں اوپر والی ہیں
فعل جیسے امر کا میزد و جو با اور استحباب دونوں کے لئے ہوتا ہے حرف جیسے واو عطف
اور حال دونوں کے لئے ہوتا ہے۔

عام اور مشترک کے | عام اور مشترک کے درمیان فرق یہ ہے کہ عام میں لفظ ایک ہی مرتبہ کئی معنی
درمیان فرق | کے لئے وضع ہوتا ہے اور مشترک میں لفظ ہر معنی کے لئے علیحدہ علیحدہ
وضع ہوتا ہے نیز عام بیک وقت کئی معنوں کو شامل ہوتا ہے اور مشترک سے بالعموم ایک
وقت میں ایک ہی معنی مراد لئے جاتے ہیں۔ بعض خاص صورتیں بیک وقت کئی معنی
مراد لینے کی بھی ہیں لیکن ان کا وجود بہت کم ہے اور ان میں فقہاء کے درمیان اختلاف
بھی ہے۔

مشترک متعلق | یہ اشتراک اگر لغوی و اصطلاحی معنی میں ہے تو اصطلاحی معنی مراد ہونگے
احکام | لغوی نہ مراد ہوں گے جیسے صلوة کے معنی عبادت مخصوصہ اور
طلاق کے معنی بیوی کی گلو خلاصی ہیں۔ اگر لغوی معنی ہیں۔ اشتراک ہے تو اجتہاد کے
ذریعہ کسی ایک معنی کی تعیین ضروری ہے۔ یہ اجتہاد علامت و قرنیہ وغیرہ کے پیش نظر
جس میں اختلاف کی گنجائش ہے جیسے لفظ ”قرعہ“ سے قرنیہ کی بنا کوئی طہر مراد لیتا ہے
اور کوئی حیض مراد لیتا ہے۔ اور اگر کوئی قرنیہ نہ موجود ہو کہ جس سے کسی ایک معنی کی تعیین
ہو سکے تو اسی صورت میں مجتہدین کے تین قول ہیں۔

(۱) مشترک کے ایک سے زیادہ معنی مراد لینا جائز ہے بشرطیکہ کلام کے مفہم
میں کوئی دشواری نہ ہو، خواہ کلام مثبت ہو یا منفی ہو۔ اکثر ثنوافع کا یہی مسلک
جو عموم مشترک کے قابل ہیں۔

(۲) مشترک سے ہر صورت ایک ہی معنی مراد لینا جائز ہے خواہ مثبت کلام ہے

منفی کلام ہو۔ اکثر احناف کا یہی مسلک ہے جو عموم مشترک کے قائل نہیں ہیں۔

(۳) مشترک سے زائد معنی مراد لینا جائز ہے بشرطیکہ منفی کلام ہو مثبت کلام میں جائز

نہیں ہے بعض احناف کا یہی مسلک ہے ہر ایک کے اپنے اپنے دلائل ہیں جن کی تفصیل کا یہ

موقع نہیں ہے۔ احکام شرعیہ میں اس اختلاف کے اثر کی صورت یہ ہے۔ مثلاً

دو مثالوں کے | قرآن حکیم میں ہے :-

ذریعہ وضاحت | ومن قتل مظلوماً فقد جو مظلوم قتل کیا گیا ہو اس کے وارث کو ہمنے

جعلنا لولیہ سلطاناً قلاتیسرون فی القتل ^۳ زور (اختیار) دیا ہے پس وہ قتل میں حد سے

آگے نہ بڑھے۔

اس آیت میں لفظ سلطان (زور و اختیار) ہے جس میں قصاص (جان کا بدلہ جان)

اور دیت (جان کی قیمت) دونوں کا احتمال ہے اکثر شواہد چوںکہ عموم مشترک کے قائل ہیں

اس بنا پر ان کے نزدیک وارث کو اختیار ہے کہ قاتل سے قصاص لے یا دیت وصول

کرے۔ چنانچہ کتاب الامم میں ہے۔

فایما را جل قتل قتیلاً فولی المقتول جس نے کسی کو قتل کر دیا تو اس کے وارث کو

بالتخیار ان شاء قتل القاتل وان شاء اختیار ہے چاہے تو قصاص لے چاہے دیت

اخذ منه الدیة وان شاء عفا عنه لے اور چاہے دیت لے بغیر قاتل کو معاف

کر دے۔

بلا دیة ^۴

تائید میں رسول اللہ صلی اللہ علیہ وسلم کی یہ حدیث ہے۔

من قتل بعداً قتیلاً فاهله بین خیرین جو شخص اس کے بعد کسی کو قتل کرے تو درثاء کو دو قسم کے

ان احبوا فاعطوا وان احبوا فالعقل اختیار کیا اگر چاہے تو قتل اور چاہے تو دیت وصول کرے

(۱) علی بن ابی طالب رضی اللہ عنہ فی اصول الاحکام جز المقارنہ لمسیالہ الساد ^۵، الاسرار ۴ (۳) محمد بن

اوس الشافعی کتاب الایمان و کتاب جہاد۔ احمد الحکم فی قتل العمد (۴) ترمذی و مشکوٰۃ کتاب العتصام۔

اکثر احناف چونکہ عموم مشترک کے قائل نہیں ہیں اس بنا پر ان کے نزدیک قصاص اور
بیتہ کے درمیان اختیار نہیں صرف قصاص واجب ہے چنانچہ ہدایہ میں ہے -

وهو واجب وليس للولى اخذ الدية متعين طور پر قصاص واجب ہے وارث کو قاتل کی
الابرضاء القاتل له رضامندی کے بغیر دیت لینا جائز نہیں ہے۔

تائید میں قرآن حکیم کی یہ آیت ہے -

يا ايها الذين امنوا كتب عليكم القصاص
في القتلى ۱۷ اے ایمان والو تمہارے اوپر مقتولین میں قصاص
فرض کیا گیا ہے -

اس آیت میں صرف قصاص کا ذکر ہے دیت کا ذکر نہیں جس سے معلوم ہوتا ہے کہ متعین
طور پر قصاص ہی واجب ہے -

اسی طرح لفظ "مولى" کے کئی معنی ہیں آقا و مالک۔ آزاد کرنے والا۔ آزاد شدہ
غلام چھاپڑا دہمائی وغیرہ اب اگر کسی شخص نے موالی (مولى کی جمع) پر وقت کیا اور کسی کو
متعین نہیں کیا اتفاق سے اس کے آزاد کرنے والے آقا اور آزاد شدہ غلام دونوں موجود
ہیں تو ایسی صورت میں شواہح چونکہ عموم مشترک کے قاتل ہیں اس بنا پر ان کے نزدیک
مال دونوں کے درمیان تقسیم ہوگا اور احناف عموم مشترک کے قاتل نہیں ہیں اس بنا پر صرف
آزاد شدہ غلام پر مال وقف ہوگا۔ کیونکہ وہ نسبتاً زیادہ مستحق اور قابل رحم ہے۔

دیہ مثال محض سمجھانے کے لئے ہے اس مسئلہ کی ضرورت اب نہیں رہی)

مؤول | مشترک کے مقابل مؤول ہے۔ مشترک کے مختلف معنوں میں سے کسی ایک
معنی کو ترجیح حاصل ہو جائے تو وہ مؤول بن جاتا ہے ۱۸

یہ ترجیح کئی طرح سے حاصل ہوتی ہے مثلاً خبر واحد۔ قرنیہ۔ سیاق و سباق لفظ میں

(۱) برہان الدین مرغنیانی ہدایہ ج ۱ کتاب الجنایات (۲) البقرہ ع ۲۴ - (۳) مدۃ الشریعہ عبد اللہ بن مسعود
التلویح والتوضیح تعریف المشترك الخ -

غور و فکر اور مجتہد کا اجتہاد وغیرہ ترجیح کے بعد اس معنی کے بارے میں ظن غالب حاصل ہو جاتا ہے جس پر عمل واجب ہے۔ جیسے لفظ "قرء" کسی امام نے قرینہ کی بنا پر طہر کے معنی لئے اور کسی نے جفن کے معنی کو ترجیح دی جس کے بعد یہ لفظ مؤول نگیا اور ہر ایک کے نزدیک اس کے قول کے مطابق اس پر عمل واجب قرار پایا۔

حقیقت و مجاز | (۲) "حقیقت" وہ ہے کہ لفظ جس کے لئے وضع کیا گیا اس میں وہی مراد ہو۔ اور مجاز وہ ہے کہ لفظ جس کیلئے وضع کیا گیا اس میں وہ مراد نہ ہو۔ بلکہ کوئی اور دوسرا جو اسکے مناسب ہو، مراد ہو جیسے صلوٰۃ دعا کیلئے حقیقت ہے اور نماز کیلئے مجاز ہے۔ حقیقت و مجاز میں جہت و حیثیت کا بھی لحاظ ہوتا ہے جسکی بنا پر حقیقت مجاز اور مجاز حقیقت بن جاتا جیسے شرعی اصلاح کی حیثیت سے دیکھا جائے تو صلوٰۃ نماز کیلئے حقیقت ہے اور دعا کیلئے مجاز ہے جس طرح لغوی حیثیت سے اس کے برعکس۔ حقیقت سے مجاز مراد لینے کے لئے دونوں کے درمیان مناسبت ہونا ضروری ہے جیسے نماز اور دعا کے درمیان مناسبت ہے۔

حقیقت و مجاز سے | "حقیقت" میں لفظ جس کے لئے وضع کیا جاتا وہ اس سے جدا نہیں ہوتا متعلق چند احکام اور مجاز میں لفظ سے جو مراد لیا جاتا وہ اس سے جدا ہو جاتا ہے مثلاً "اب" باپ کیلئے وضع کیا گیا ہے یہ کہنا صحیح نہیں کہ وہ باپ نہیں ہے خدا (دادا) کو "اب" مجازاً کہا جاتا ہے یہ کہنا صحیح ہے کہ وہ باپ نہیں ہے۔

"حقیقت" پر عمل ممکن ہو تو مجازی معنی کا اعتبار نہیں ہوتا۔ امام شافعیؒ اس میں وسعت

سے کام لیتے ہیں مثلاً

ولا تنكحوا ما نکح آباءکم من النساء
ان عورتوں سے نکاح نہ کرو جن سے تمہارے

باپ نے نکاح کیا۔ عمل زوجیت۔

آیت میں امام ابوحنیفہ کے نزدیک نکاح مراد ہے عمل زوجیت عقد نکاح نہیں ہے کیونکہ نکاح کے حقیقی معنی ضم و ملاپ ہے عمل زوجیت میں پایا جاتا ہے اور مجازی معنی عقد نکاح ہے جو ضم و ملاپ کا سبب ہے۔ اس طرح لغوی حیثیت سے نکاح کی حقیقت عمل زوجیت ہے اور عقد نکاح مجاز ہے، شرعی حیثیت سے عقد نکاح حقیقت ہے اور عمل زوجیت مجاز ہے اس جگہ امام شافعی نے نکاح کے معنی عقد نکاح لیا ہے جس کی بنا پر سسرالی رشتہ کی جو حرمت ثابت ہوتی ہے وہ زنا سے نہ ثابت ہوگی کیونکہ عقد نکاح اس میں نہیں پایا جاتا اور امام ابوحنیفہ نے نکاح کے معنی اس جگہ عمل زوجیت لیا ہے جس کی بنا پر زنا سے ہی سسرالی رشتہ کی حرمت ثابت ہو جائے گی۔

حقیقت و مجاز دونوں ایک لفظ اور ایک عمل میں مراد نہیں لئے جاسکتے ہیں۔ امام شافعی اس میں بھی وسعت سے کام لیتے ہیں۔ مثلاً قرآن حکیم میں ہے۔

اولا مستم النساء لہ
یا تم عورتوں کو چھوؤ

لا مستم لامستہ سے ہے جس کے معنی چھونا۔ یہ ہاتھ سے چھونے میں حقیقت ہے اور عمل زوجیت میں مجاز ہے۔ امام شافعی کے نزدیک چونکہ حقیقت و مجاز دونوں جمع ہو سکتے ہیں اس بنا پر عورتوں کو چھونے سے بھی وضو ٹوٹ جائے گا۔ اور مجبوری کی حالت میں تیمم اس کا قائم مقام ہوگا اور امام ابوحنیفہ کے نزدیک دونوں نہیں جمع ہوتے ہیں اس بنا پر مجازی معنی مراد ہوں گے چنانچہ ان کے نزدیک عورتوں کے چھونے سے وضو نہ ٹوٹے گا کہ جس کے قائم مقام تیمم ہر ایک کے اپنے دلائل ہیں جن کو اصول فقہ کی کتابوں میں دیکھنا چاہئے۔

حقیقت سے مجاز مراد حقیقت کو لینا جب دشوار ہو یا حقیقت لینا ترک کر دیا گیا ہو تو دونوں پینے کی چند صورتیں عورتوں میں "مجاز" مراد لیا جائے گا۔ جیسے کسی شخص نے قسم کھائی کہ کھجور

کا درخت نہ کھائے گا تو ظاہر ہے کہ نفس درخت کھانا دشوار ہے اس بنا پر اس کا پھل مراد ہوگا اور اگر پھل دار نہ ہو تو اس کی وہ قیمت (اس سے خریدی ہوئی چیز) مراد ہوگی جو بیچنے سے حاصل ہو۔ اسی طرح کسی نے قسم کھائی کہ فلاں شخص کے گھر میں قدم نہ رکھیگا تو اس سے داخل ہونا مراد ہوگا کیونکہ داخل ہونے بغیر قدم باہر سے گھر میں رکھ دینا ایسی حقیقت ہے جو ترک کر دی گئی ہے۔

حقیقت اگرچہ مستعمل ہو لیکن مجاز متعارف ہونے کی وجہ سے زیادہ مستعمل ہو تو امام ابوحنیفہ کے نزدیک حقیقت مراد لینا زیادہ بہتر ہے جبکہ امام ابو یوسف و محمد و صاحبین کے نزدیک مجاز مراد لینا زیادہ بہتر ہے مثلاً کسی نے قسم کھائی کہ یہ گبیوں نہ کھائے گا تو امام ابوحنیفہ کے نزدیک گبیوں ابا لکر یا بھون کر کھانے سے قسم ٹوٹ جائے گی کیونکہ گبیوں اگرچہ مستعمل ہے لیکن متعارف اور کثیر الاستعمال گبیوں کی روٹی ہے حقیقت درج ذیل صورتوں میں متروک ہو جاتی ہے

(۱) عرف و عادت میں اس کا استعمال نہ باقی ہو جیسے صلوة کا استعمال دعاء میں متروک ہے

(۲) خود لفظ کی دلالت سے ظاہر ہو کہ حقیقت مراد نہیں ہے جیسے لحم (گوشت) سے

پھلی کا گوشت نہیں مراد ہوتا۔

(۳) اندازہ کلام سے ظاہر ہو کہ حقیقت مراد نہیں ہے جیسے :-

فمن شاء فليؤمن ومن شاء فليكفر لہ جو چاہے ایمان لائے اور جو چاہے کفر اختیار کرے۔

کلام کے انداز سے ظاہر ہے کہ یہاں زجر و توبیخ مراد ہے حکم و اختیار مراد نہیں ہے
(۴) متکلم کی صفت و حالت سے ظاہر ہو کہ حقیقت مراد نہیں ہے جیسے اللهم اغفر لي

و لے اللہ مجھے بخش دے، بندہ محتاج ہے اللہ کو وہ حکم کیسے دے سکتا ہے اس بنا پر یہاں درخواست و سوال مراد ہے حکم مراد نہیں ہے۔

(۵) محل کلام سے ظاہر ہو کہ حقیقت مراد نہیں ہے جیسے

اعمال کا مدار نیتوں پر ہے۔

انما الاعمال بالنیات ۱

حقیقی معنی تو یہ ہیں کہ نیت کے بغیر کسی عمل کا وجود ہی نہ ہو یہ خلاف واقعہ ہے اور محل کلام بھی اس کی اجازت نہیں دیتا اس بنا پر مجازی معنی مراد ہوں گے یعنی ثواب الاعمال با حکم الاعمال (اعمال کا ثواب یا اعمال کا حکم) نیتوں پر ہے۔

حقیقت و مجاز عام و خاص دونوں ہوتے ہیں یعنی جس طرح اصل خاص دونوں ہوتے ہیں | وسیعی معنی عام اور خاص دونوں میں مراد ہوتے ہیں اسی طرح مجازی معنی بھی عام اور خاص دونوں میں مراد ہوتے ہیں۔ بعض شوائف کے نزدیک مجاز عام نہیں ہوتا بلکہ خاص ہی ہوتا ہے اسی بنا پر درج ذیل صورت میں اتفاق کے باوجود احناف و بعض شوائف کے درمیان اس کی توجیہ میں اختلاف ہے۔

رسول اللہ صلی اللہ علیہ وسلم نے فرمایا :-

لا تبيعوا الناس بالدرہمین ولا
 الصاع بالصاعین ۲

ایک درہم کو دو درہم کے بدلہ اور ایک صاع کو دو صاع کے بدلہ نہ بیچو۔

دوسری روایت ہے :-

لا یصلح صاع ثم الصاعین ولا درہم
 بدرہمین ۳

ایک صاع بھر کھجور دو صاع کے بدلہ اور ایک درہم دو درہم کے بدلہ کی صلاحیت نہیں رکھتا۔

(۱) بخاری ج ۱ حدیث انما الاعمال الخ - (۲) تلمذ علی قاری - شرح مختصر المنار -

(۳) ابن ماجہ - البيوع عن محمد بن عمرو عن ابي سلمة عن ابي سعيد الخدري

حدیث میں صلح د لکڑی کا پیمانہ، حقیقتہً مراد نہیں ہے کیونکہ یہ صلح ان چیزوں میں داخل نہیں جن میں کمی بیشی سے سود لازم آئے اور جس کی بنا پر ایک کی بیع دو کے بدلہ ناجائز قرار پائے بلکہ صلح سے اس کے مجازی معنی مراد ہیں جس میں وہ تمام چیزیں داخل ہیں جو صلح سے ناپ کر بیچی اور خریدی جاتی ہیں اور جن میں کمی بیشی سے سود لازم آتا ہے۔ بعض شوافع کے نزدیک چونکہ مجاز میں عموم نہیں ہوتا اس بنا پر حدیث میں صلح کو مجازی معنی میں عام نہیں مراد لیتے بلکہ اس کی توجیہ اس طرح کرتے ہیں۔

لا یتبعوا الطعام الحال فی الصلح بالطعام اس غلہ کو جو ایک صلح میں سمائے اس غلہ کے الحال فی الصلحین بدلہ نہ بیچو دو صلح میں سمائے۔

اصل حکم میں کوئی اختلاف نہیں صرف حکم کی توجیہ میں اختلاف ہے وہ بھی امام شافعی سے نہیں بلکہ ان کے بعض مقلدین سے اختلاف ہے۔

صریح و کنایہ | صریح وہ ہے کہ لفظ کے استعمال میں اس کے معنی و مراد بالکل ظاہر اور کھلے ہوں اور کنایہ وہ ہے کہ لفظ کے استعمال میں اس کے معنی و مراد ظاہر اور کھلے نہ ہوں۔ نص اور ظاہر بھی "صریح" جیسے ہوتے ہیں اسی طرح خفی اور مشکل کنایہ جیسے ہوتے ہیں۔ لیکن دونوں میں فرق یہ ہے کہ صریح اور کنایہ میں استعمال کا لحاظ ہوتا ہے اور نص و خفی وغیرہ میں متکلم کے قصد یا قرآن کا لحاظ ہوتا ہے۔ صریح کی مثال بیوی سے کوئی کہے۔ انت طالق (تجھ کو طلاق ہے) کنایہ کی مثال ضمیر میں ہو۔ انا۔ انت وغیرہ ہیں۔

صریح و کنایہ کے احکام | صریح پر عمل واجب ہے اس میں نیت کی ضرورت نہیں ہے۔

(۱) محمد بن احمد مرغسی۔ اصول السنخسی جزر افضل فی بیان الحقیقہ و المجاز۔ صدر الشریعہ عبید اللہ بن مسعود۔ التلویح و التوضیح بحث الحقیقہ و المجاز و ملاحیون شیخ احمد نور الانوار بحث الحقیقہ و المجاز۔

مثلاً کوئی سبمان اللہ کہنا چاہتا تھا۔ اور اس کی زبان پر انت طالق (تھکوا طلاق ہے) آگیا تو عدالت سے طلاق ہی کا فیصلہ ہوگا کیونکہ عدالت ظاہر بات پر فیصلہ کی تکلف ہے نیت کا معاملہ تو بندہ اور اللہ کے درمیان ہے۔

کنایہ پر عمل واجب ہونے کے لئے نیت یا قرنیہ کی ضرورت ہوگی صرف الفاظ کافی نہ ہوں گے، مثلاً کوئی شخص اپنی بیوی سے کہے انت بائن (تو علیحدہ ہے) تو طلاق کے لئے نیت یا نیت کے قائم مقام حال کی دلالت کا اعتبار ہوگا مثلاً غصہ کی حالات میں یہ الفاظ کہے یا طلاق کا ذکر و تذکرہ ہو رہا ہو اس وقت یہ الفاظ زبان سے نکلے۔

”صریح“ کلام میں اصل ہے اور کنایہ میں ایک قسم کی کمی پائی جاتی ہے۔ اسی بنا پر شبہات سے جو احکام ثابت نہیں ہوتے وہ کنایہ سے نہ ثابت ہوں گے مثلاً عدو و کفاراً (یہ اللہ کے حق ہیں) کے ثبوت کے لئے صریح الفاظ کی ضرورت ہے کنایہ کے الفاظ کافی نہیں ہیں۔ کسی نے زنا، چوری وغیرہ کا اقرار کنایہ سے کیا تو اس پر حد (مقررہ سزا) واجب نہ ہوگی اسی طرح گونگے نے اشارہ سے اقرار کیا تو اس پر بھی حد (مقررہ سزا) نہ واجب ہوگی کیونکہ اشارہ سے اقرار صریح کے قائم مقام نہیں ہوتا۔

صریح و کنایہ کو یا حقیقت و مجاز ہی کی دو قسمیں ہیں لیکن بعض مسائل چونکہ صریح و کنایہ کے نام سے متعلق ہیں اس لئے علیحدہ ذکر کرنے کی ضرورت ہے۔

(ب) لفظ سے حکم کا ثبوت۔

ثبوت حکم کے کئی درجے | لفظ سے ثبوت حکم کے کئی درجہ ہیں۔

(۱) واجب

(۲) مندوب

(۱) اصول اسٹریسی جزا فصل فی بیان العریک والکنایہ۔ شیخ احمد طاہریون۔ نور الانوار ص ۱۰۳ و ۱۰۴۔

(۳) مباح

(۴) حرام اور

(۵) مکروہ

اجب (۱) واجب وہ ہے جس میں کسی فعل کے کرنے کی تاکید کبھی خود لفظ سے معلوم ہوتی ہے
 ۲ نماز روزہ، زکوٰۃ، حج اور والدین کی خدمت وغیرہ کے لئے امر کے الفاظ استعمال کئے گئے
 جن سے تاکید مقصود ہے۔ اور کبھی خارجی قرنیہ سے معلوم ہوتی ہے مثلاً جملہ خبریہ سے قرنیہ
 بنا پر تاکید مقصود ہو۔ قرآن حکیم میں ہے۔

مطلقاً یتربصن بانفسھن فلتھ
 اور طلاق والی عورتیں اپنے کو تین مہینوں
 دین تک انتظار میں رکھیں۔

لذین یتوفون منکم ویذسوں
 ذواجا یتربصن بانفسھن اسبعة
 شھرا وعشرا ۱۵
 جن کی وفات ہو جائے اور بیویاں چھوڑیں تو وہ
 اپنے کو چار ماہ دس دن تک انتظار میں رکھیں

ان آیتوں میں اگرچہ جملہ خبریہ استعمال کیا گیا ہے لیکن مختلف وجوہ کی بنا پر عدت کی
 اہمیت ہے وہ بجائے خود تاکید مقصود ہونے کا قرنیہ ہے۔

احناف کے نزدیک فرض اور واجب کے درمیان فرق ہے وہ یہ فرض کا ثبوت قطعی
 دلیل سے ہوتا اور واجب کا ثبوت ظنی دلیل سے ہوتا ہے جس کی بنا پر فرض میں کرنے کی
 نید واجب کے مقابلہ میں زیادہ ہوتی اور ترک فرض سے عمل باطل ہو جاتا ہے جبکہ ترک
 واجب سے اس کی تلافی کی شکل (مثلاً نماز میں سجدہ سہو) نکل آتی ہے۔

ندوب (۲) مندوب مستحب وہ ہے جس میں کوئی فعل مطلوب ہو لیکن تاکید مقصود نہ ہو

38205

۱۶.۱.۶۹

۱۵ البقرہ ۲۸۶ ۱۳ البقرہ ۵-۳۰

تاکید کے بغیر فعل کی طلب کبھی خود الفاظ سے معلوم ہو جاتی ہے مثلاً لیسن کذا اسذت ا
 طرح ہے، یا نیدب کذا (ستجب اس طرح سے) وغیرہ قسم کے الفاظ استعمال ہوں
 اور کبھی الفاظ اگرچہ تاکید کے استعمال ہوتے ہیں لیکن قرنیہ سے ظاہر ہوتا ہے کہ یہاں تاکہ
 مقصود نہیں ہے۔ قرآن حکیم میں ہے۔

یا ایہا الذین آمنوا اذا اذینتم بآئین
 الی اجل مسمی فاکتبوا الہ
 اے ایمان والو۔ جب تم آپس میں وقت مقرر
 تک ادھار کا معاملہ کرو تو اس کو لکھ لیا
 اس آیت میں لفظ فاکتبوا (لکھ لیا کرو) سے دین (ادھار) کی کتابت (لکھ لینے)
 کا خوب ثابت ہوتا ہے۔ یہ امر کا صیغہ ہے لیکن اگلی آیت میں ہے۔

فان امن بعمنکم بعضا فلیؤد الذی
 اوتمن امانتہ
 اگر ایک دوسرے پر اعتبار کرے تو چاہئے کہ
 شخص جس پر اعتبار کیا گیا ہے۔ امانت کو پورا
 ادا کر دے۔

اس سے ظاہر ہے کہ کتابت کے بغیر بھی کام چل جاتا ہے جبکہ ایک دوسرے پر اعنا
 ہو۔ یہ قرنیہ ہے کہ صیغہ امر (فاکتبوا) میں تاکید مقصود نہیں ہے۔

مباح (۳) مباح وہ ہے جس میں فعل کے کرنے اور نہ کرنے کا اختیار ہو۔ یہ اختیار
 الفاظ سے معلوم ہوتا ہے جیسے لا اثم علیہ (اس پر کوئی گناہ نہیں) یا لا جناح علیک
 (تمہارے اوپر کوئی گناہ نہیں) وغیرہ قسم کے الفاظ استعمال کئے جائیں اور کبھی الذی
 اگرچہ وجوب کے ہوتے ہیں لیکن قرنیہ فعل کے مباح ہونے پر دلالت کرتا ہے۔ چا
 واذا حللتم فاصطادوا
 جب حلال ہو تو شکار کرو۔

ظاہر ہے کہ احرام سے حلال ہونے کے بعد شکار واجب نہیں صرف مباح ہے ا

صیغہ امر سے عموماً وجوب ثابت ہوتا ہے۔

حرام (۴۱) حرام وہ ہے جس میں کوئی فعل نہ کرنے کی تاکید ہو۔ کبھی خود الفاظ سے یہ تاکید معلوم ہوتی ہے جیسے اس قسم کے الفاظ استعمال ہوں حرمت علیکم (تمہارے اوپر حرام کی گئی ہیں) حرم سا بکم (تمہارے رب نے حرام کیا) لا یحل لکم (تمہارے لئے حلال نہیں ہے) نہی کا صیغہ استعمال ہو۔ ولا تقربوا الزنا (زنا کے قریب مت جاؤ) بچنے کے لئے امر کا صیغہ استعمال ہو فاجتنبوه (اس سے پرہیز کرو) اور کئی الفاظ اگرچہ تاکید کے نہیں ہوتے لیکن فعل پر عذاب یا سزا کا ترتیب ہوتا ہے جس سے حرمت ثابت ہوتی ہے جیسے ذیل آیت میں تہمت لگانے کی حرمت کا ثبوت

والذین یومنون المحصنات ثم لم یاتوا
 باربعة شہداء فاجلدوہم ثمانین
 جلداتہ
 جو لوگ پاکہ انہ عورتوں پر تہمت لگاتے ہیں
 پھر وہ چار گواہ نہ لائیں تو ان کو اتنی کوڑے
 مارو۔

مکروہ (۵۵) مکروہ وہ ہے جس میں فعل نہ کرنا مطلوب ہو لیکن تاکید مقصود نہ ہو مثلاً اس قسم کے الفاظ ہوں۔ ان اللہ کس لا لکم کن! اللہ نے فلاں بات تمہارے لئے مکروہ کی ہے) کاں منہیا عنہ (اس سے روکا گیا ہے) لفظ نہی استعمال ہو لیکن قرینہ موجود ہو کہ یہ نہی حرمت کے لئے نہیں بلکہ کراہت کے لئے ہے۔ جیسے

لا تسألوا عن اشیاء ان تبدلکم تشوکلہ لہ اے ایمان والو ایسی باتوں کے بارے میں سوال

نہ کرو کہ اگر وہ کھول دی جائیں تو

یہاں سوال کی حرمت نہیں بلکہ قرینہ کی بنا پر اس کی کراہت مراد ہے۔

احناف کے نزدیک مکروہ کی دو قسمیں ہیں۔

(۱) مکروہ تحریمی اور

(۲) مکروہ تنزیہی۔ مکروہ تحریمی واجب کے مقابل ہے جس میں نہ کرنا دلیل ظنی سے ثابت ہو اور مکروہ تنزیہی مندوب کے مقابل ہے جس کی تعریف اوپر گذر چکی۔ مکروہ تحریمی میں بھی نہ کرنے کی تاکید ہوتی ہے لیکن حرام کی نسبت سے کم ہوتی ہے۔ ان پانچوں قسموں کی بھی کئی کئی قسمیں ہیں۔ جن کی تفصیل اصول فقہ کی کتابوں میں دیکھنا چاہئے۔

اسی طرح عزیمت (حکم اصلی جس کے مخاطب سب لوگ ہیں) اور رخصت (وہ حکم جو اصلی پر عمل درآمد میں رکاوٹ کی وجہ سے قائم مقام بنا اور جس کے مخاطب وہی لوگ ہیں جن کو یہ رکاوٹ پیش آئی) کی بحث بھی وہیں دیکھنا چاہئے۔

(باقی)

نظرات (بقیہ ص ۴۴)

آخر وہی ہوا جس کا اندیشہ تھا، یعنی پاکستان میں ملٹی گورنمنٹ قائم ہو گئی، لیکن جنرل محمد ضیاء الحق نہایت معقول اور سنجیدہ شخص اور اس قسم کے دوسرے سابق فوجی حکمرانوں سے بالکل مختلف اور متمیز معلوم ہوتے ہیں۔ انھوں نے پریس پریسسر نہیں لگایا، آمد رفت پر پابندی نہیں لگائی اور اکتوبر میں الیکشن کا پختہ وعدہ کیا ہے اگر ایسا ہی ہوا تو اس میں کوئی شبہ نہیں کہ الیکشن بے غل و غش اور دیانت دارانہ ہونگے، مگر اسکے بعد کیا ہو پھر آئیے، اگر وہ نہیں آئے تو متحدہ محاذ کا یہ اتحاد کیا پھر بھی باقی رہے گا ایک پارٹی دوسری پارٹی سے الگ ہو جائے گی، پھر گورنمنٹ کی تشکیل ہوگی تو اس میں کس پارٹی کا دخل ہوگا اور یہ گورنمنٹ مستحکم ہوگی یا نہیں؟ یہ وہ سوالات ہیں جن کا جواب تقبل ہی دیکھا۔

(۱) حوالہ کے لئے ملاحظہ ہو۔ علی بن ابی علی ابن محمد الامدی۔ الاحکام فی اصول الاحکام۔

الاصول الثانی فی حقیقتہ المحکم الشرعی الخ و عبد الوہاب خلافت۔ علم اصول الفقہ۔ القہر الثانی فی الاحکام الشرعیہ۔